



నెలనెలా నవ్వుల పండగ

మల్లాది వెంకటకృష్ణమూర్తి స్పెషల్

"ఏమిటి? ఇంత అందమైన అమ్మాయితో నీకు విడకులు కావాలా?" జడ్డి ఆశ్చర్యంగా ప్రశ్నించాడు విడాకులు కోరిన భర్తని.

"అవును సార్.."

"తెల్లటి దేహాచ్ఛాయ, ఆకర్షణీయమైన మొహం, చక్కటి చిరునవ్వు, బ్యూటీఫుల్ స్ట్రక్చర్..మరో సారి ఆలోచించుకో.." సలహా ఇచ్చాడు జడ్డి.

వెంటనే భర్త తను తొడుక్కున్న బూట్లని విప్పి జడ్డికి చూపించి చెప్పాడు..

"వీటిని జాగ్రత్తగా చూడండి సార్. ఇవి చేసిన చర్మం మెత్తగా మృదువుగా ఉంది. నా పాదాలకి సరిపడే సైజు , పాలిష్ చక్కగా పట్టి ఎప్పుడూ నిగనిగలాడుతుంటాయి. కానీ ఇవి ఎక్కడ కరుస్తాయో ఒక్క నాకు మాత్రమే తెలుసు.."

మారు మాట్లాడకుండా జడ్డి వెంటనే విడాకులు మంజూరు చేసేశాడు.

చౌచౌ...

పెరుకొచ్చిన నవ్వులు

"ఏమమ్మా తెలిసి తెలిసి ఈ గజదొంగను ఎలా పెళ్ళి చేసుకున్నావ్?" అన్నారు జడ్జిగారు సానుభూతిగా.

"ఏం చెయ్యమంటారు సార్. నన్ను ఇద్దరే ప్రేమించారు. వారిలో ఒకరు ఈయన. రెండో వ్యక్తి ఒక లాయర్. నేను ఈయన్నే ఎన్నుకున్నాను" అందామె నిట్టూర్చి.



రాత్రి ఒంటిగంటకు ముకుందం గారి ఇంట్లో ఫోను మోగింది.

నిద్రమత్తులోనే ఫోనెత్తాడు.

"హలో, ఏం కావాలి?" అన్నాడు విసుగ్గా.

"ఏం లేదు వూరకనే. ట్రంకాల్ లెండి ఇది" అన్న సమాధానమొచ్చింది అట్నుంచి.

"యింత అర్ధరాత్రప్పుడు ఊరికే ఫోను చెయ్యడమెందుకు?" కోపంగా అడిగాడు ముకుందం.

"రాత్రిపూట ఫోను ఛార్జీలు చాలా తక్కువగా. అందుకని" అన్నాడు అవతలి వ్యక్తి రిసీవర్ పెట్టేస్తూ.



"నీవు ఎన్ని సంవత్సరాలనుండీ దొంగతనం చేస్తున్నావ్?"

"పది సంవత్సరాల నుండి"

"ఇన్ని సంవత్సరాలనుండి పోలీసులకు దొరకని నీవు ఈసారి ఎలా దొరికావ్?"

"నా ఖర్మ ఈ మధ్య రెండు మూడుసార్లు నాకు తెలియక పోలీసుల ఇళ్ళల్లోనే దొంగతనం చేశాను సార్."



"ఏమండీ? నేను రేపు మా పుట్టింటికి వెళుతున్నాను. మీకు దిగులుగా లేదా?" అంది శోభ తన భర్తతో.

"ఎందుకు లేదూ. నువ్వు బట్టలు అవీ సర్దుకుంటుంటే ఈ రోజే పోతున్నావేమోననుకున్నానే" అన్నాడు ఆ భర్త నిరాశగా.



భిక్ష అడిగిన ఓ బిచ్చగాడితో "ఏమయ్యా దున్నపోతులా వున్నావు. నడిరోడ్డుమీద నిలబడి అడుక్కోడానికి సిగ్గులేదా?" అన్నాడొకతను.

దానికా భిక్షగాడు "బాగానే వుంది. మీరిచ్చే ఐదుపైసలకి ఆఫీసు తెరవాలంటారా ఏమిటి?" విసురుగా అన్నాడు.



"చంద్రుడిలో మనుషుల్ని దింపటం ఏ గొప్ప? మేము సూర్యమండలంలోకే అంతరిక్ష యాత్రికులను పంపే ఏర్పాట్లు చేస్తున్నాం."

"సూర్యుడిలో వేడి ఎక్కువ. అక్కడ దిగినవారు మాడి మసై పోతారు గదా?"

"మేం తెలివితక్కువవాళ్ళమనుకున్నారా? వాళ్ళను రాత్రిపూట సూర్యమండలంలో దింపతాలెండి."



పుట్టింట్లో నెలరోజులు నుండి ఉంటున్న ఒక యిల్లాలు భర్తకిలా ఉత్తరం రాసింది.

"మీరులేని దిగులుతో నేను ఈ నెలరోజుల్లో చిక్కి సగమయ్యాను. మీరు నన్ను తీసుకువెళ్ళటానికి ఎప్పుడు వస్తారు?"

భర్త నుండి వెంటనే జవాబు వచ్చింది.

"మరో నెల తర్వాత నీవు మిగతా సగం కూడా చిక్కిపోయాక తప్పక వస్తాను"



"సేత్ గారూ రేపటినుండి నేను మీవద్ద పనిమానేస్తున్నానండీ. మీరు నన్ను నమ్మలేకపోతున్నారని తెలిసిపోయింది"

"నాకు నీ మీద నమ్మకం లేక పోవటమేమిటోయ్! ఇనప్పెట్టె తాళం కూడా నీకే యిచ్చేశాను కదా!"

"గల్లా పెట్టె తాళం అయితే యిచ్చారు గానీ ఏం లాభం? ఎప్పుడు చూసినా దానిలో ఒక్క పైసా అయినా ఉండదు గదాండీ"



"రామూ! తమ్ముడెందుకురా ఏడుస్తున్నాడు? నీవుగానీ కొట్టావా?"

"లేదమ్మా నేను బిస్కెట్లు తింటుంటే చూసి ఏడుస్తున్నాడు"

"వాడి బిస్కెట్లు ఏమయ్యాయి? అప్పుడే తినేశాడా?"

"లేదమ్మా నేను వాడి బిస్కెట్లు తినేటప్పుడూ ఇట్లాగే ఏడుస్తూ కూర్చున్నాడు. ఇప్పుడేమో నా బిస్కెట్లు నేనే తింటున్నా ఏడుస్తున్నాడు."



COMMENTS